

تعلقات عامہ دفتر

جامعہ ملیہ اسلامیہ، نئی دہلی

February, 17, 2023

پریس ریلیز

سی پی آر ایس، جامعہ ملیہ اسلامیہ کو احمد آباد میں منعقدہ آئی اے اے پی کانفرنس میں 'بیسٹ

فیئر یوتھیرا پی کالج: نارتھ زون' اور 'بیسٹ کالج فار کیمپس پلیسمنٹ' کے ایوارڈ ملے

سینٹر فار فزیو تھیراپی (سی پی آر ایس) جامعہ ملیہ اسلامیہ کو انڈین ایسوسی ایشن فیئر یوتھیرا پیسٹس (آئی اے پی) کی احمد آباد گجرات میں گیارہ بارہ فروری دو ہزار تیس کو منعقدہ ساٹھویں بین الاقوامی سالانہ کانفرنس میں 'بیسٹ فیئر یوتھیرا پی کالج: نارتھ زون' اور 'بیسٹ کالج فار کیمپس پلیسمنٹ' کے ایوارڈ ملے ہیں۔ کانفرنس کا مرکزی خیال 'ورک آؤٹ فار فٹ انڈیا' تھا۔

سی پی آر ایس، جامعہ ملیہ اسلامیہ میں ایسوسی ایٹ پروفیسر ڈاکٹر زوبیا وقار نے اپنے سینٹر اور جامعہ کی طرف سے انعام لیا۔ ڈاکٹر زوبیا وقار جو کہ آئی اے پی، دہلی شاخ کی جنرل سکریٹری بھی ہیں انھیں اس میدان میں اپنی اہم خدمات کی وجہ سے سب سے بڑا آئی اے پی فیلوشپ ایوارڈ بھی مل چکا ہے۔ آئی اے پی کی طرف سے ہر سال یہ انعام مجموعی طور پر علمی اور تحقیقی تجربے کو دھیان میں رکھتے ہوئے انتہائی باریک تجزیے کے بعد کسی فرد کو دیا جاتا ہے۔

ڈاکٹر وقار نے اپنی پیشہ ورانہ افضلیت سے سینٹر کے ساتھ جامعہ ملیہ اسلامیہ کا نام بھی روشن کیا ہے۔ مزید برآں، آئی اے پی، صوبہ دہلی کو بڑے پیمانے پر علاج، علمی کام اور تحقیق سرگرمیوں کی انجام دہی کے لیے صوبائوں میں سب سے اچھا اور غیر معمولی کام کرنے کے لیے صوبہ انعام بھی دیا گیا ہے۔

جناب بھوپیندر، وزیر اعلیٰ، گجرات، جناب جگدیش وشواکر ما (ایم او ایس) پرفیسر ایما اسٹوکس صدر ورلڈ فیئر یوتھیرا پی اور ڈاکٹر جو ناتھن کروگرس، سی ای او، ورڈل فیئر یوتھیرا پی کی موجودگی میں کانفرنس کا آغاز عزت مآب وزیراعظم جناب نریندر مودی کے خطاب سے ہوا۔

وزیر اعظم نے تھیراپی دینے والے کو بطور دلاسا دینے والا، امید، لچک اور بحالی کی علامت اور سہمبل کے طور پر اس کی اہمیت کو تسلیم کیا۔ انھوں نے کہا کہ ایک فیزیوتھراپسٹ جسمانی زخم کا علاج نہیں کرتا بلکہ نفسیاتی طور پر مریض کو درپیش چیلنجوں سے نمٹنے کے لیے ہمت بھی بندھاتا ہے۔

کانفرنس میں مختلف قومی اور بین الاقوامی مندوبین نے شرکت کی اور کمیونیٹی ہیلتھ اور فنٹنس کے تئیں روایتی ہندوستانی کسرت کی سائنسی تفتیش اور کھوج جیسے اپنی دلچسپی کے موضوعات پر بیش قیمت معلومات سامعین سے ساجھا کیں۔

تعلقات عامہ

جامعہ ملیہ اسلامیہ نئی دہلی